




Ferdinand Stuflesser u l-Istatwa tal-Patrun tagħna San Leonardu

Alexander Busuttill B.Ed. (Hons.) M.Sc.



Sittin sena ilu waslet fir-rahall tagħna statwa ġdida ta' San Leonardu maħduma fl-injam ġewwa Bolzano fin-nord ta' l-Italja - il-post jismu *Ortisei* - eżatt fuq il-fruntiera bejn l-Awstrija u l-Italja. Il-Koppin kienu ddeċidew li jordnaw statwa ġdida ta' l-injam flok dik li kellhom, li kienet xogħol fil-kartapesta tal-kbir Karlu Darmanin - li din is-sena jagħlaq mitt sena mejjet. Il-Koppin xtaqu jibdluha mhux għax kienet inferjuri imma għaliex kien jixraq li l-istatwa titulari tar-rahall tagħna tkun ta' l-injam peress li l-injam huwa artistikament iktar stmat mill-kartapesta. Ordnewha minghand ditta msemmija għax-xogħol tagħha fl-istatwi ta' l-injam u din hija l-famuża *Ars Sacra 1875 Ferdinand Stuflesser*.

L-*Ars Sacra 1875 Ferdinand Stuflesser* - li għadha topera sal-lum - ilha mwaqqfa mija u tnejn u tletin sena u tmexxiet mill-familja Stuflesser stess għal hames generazzjonijiet. Fil-fatt jien ikkomunikajt magħhom biex ktibt dan l-artiklu permezz ta' l-*e-mail* u għandhom sit fl-internet verament interessanti. Illum il-ġurnata jhaddmu għoxrin artist professjonali fl-*Istudio* ta' l-arti tagħhom. Id-Diretturi huma Filippe u Roberto Stuflesser, li jiġu t-tfal ta' Ferdinand Stuflesser III. Fil-fabbrika tagħhom jagħmlu statwi ta' l-injam u tal-bronż, għamara tal-knejjes u kif ukoll restawr ta' kull tip ta' arti. Staqsejthom min kien li skolpikka lil San Leonardu u qaluli li kien in-nannu tagħhom, jiġifieri Ferdinand Stuflesser II.




L-ulied ta' Ferdinand Stuflesser III Filippe u Roberto, se jipprezentaw dan il-gwarniċ lill-Papa Benedittu XVI


Kien l-iskultur Ferdinand Stuflesser I li waqqaf din id-ditta fl-1875. Dik il-habta dan ir-regjun kien jagħmel ma' l-Awstrija u mhux ma' l-Italja. Wara Stuflesser I id-ditta tmexxiet mit-tifel tiegħu Johann Stuflesser. Bejn l-1914 u l-1918 jiġifieri fl-Ewwel Gwerra Dinjija, d-ditta ta' Stuflesser waqfet taħdem u wara l-gwerra dan ir-regjun



Ferdinand Stuflesser II (lemin) jidher ma' artist iehor impjegat miegħu.



Kien l-iskultur Ferdinand Stuflesser I li waqqaf din id-ditta fl-1875. Dan kien artist kbir li jispjeċjalizza fl-arti sagra. Hawnehkk qeghdin narawh jahdem fuq statwa ta' San Lawrenz. Tidher ukoll il-fabbrika fil-bidu nett tagħha.



Ferdinand Stuflesser II (1914-1998) flimkien mal-mara tiegħu.

Stuflesser II li naqqax lil San Leonardu għall-habta ta' l-1948. Kien ilu jmessxi d-ditta mill-1939. Fit-tieni gwerra dinjija kellu jagħlaq imma wara l-gwerra x-xogħol reġa' rkupra u dan l-iskultur żviluppa trattament ta' l-injam li għadu msemmi għalih sal-lum.

Dan l-artist kabbar hafna l-fama tal-istudio u hafna mill-opri tiegħu insibuhom fl-Italja, fil-Ġermanja u fl-Istati Uniti ta' l-Amerka.

Irnexxielu jagħtina dik il-harsa tant sabiħa ta' umiltà u devozzjoni li għandu l-Qaddis tagħna San Leonardu.

Id-ditta 1875 *Ferdinand Stuflesser* komplet tikber u tiżviluppa u rebhet diversi titli tul il-mija u tletin sena li ilha teżisti - fosthom insibu t-titlu ta' *Fornitore Pontificio* mogħti mill-Papa Piju X. Rebhu midalji f'diversi fieri internazzjonali ġewwa Chicago, Innsbruck, Barċellona, Brussell, Pariġi u Anversa.

Fil-gżejjer Maltin hawn diversi opri ferm sbieħ maħdumin minn din id-ditta u tlabthom biex jibagħtuli lista ta' xi whud li qiegħed nipprezentalkom hawnhekk:

Xoghol	Knisja	Sena
Kor	Bażilka Ta' Pinu - Ghawdex	1957
Statwi : Bewsa ta' Ġuda, San Pio X, Santa Rita	Parroċċa S.Katerina Żejtun	1960
Statwa S.Pietru	Parroċċa B'Bugia	1960
Statwa u Baldakkin Maria Reġina	Parroċċa Maria Reġina - Marsa	1968
Statwa Trinità u Pedestall	Parroċċa Trinità - Marsa	
Statwa S.Ġużepp	Knisja San Ġużepp - Manikata	1977
Statwa Maria Assunta	Parroċċa Mgarr	
Statwa Maria Addolorata	Parroċċa Mellieha	
Statwa Maria Addolorata	Parroċċa Hal Safi	
Pulptu tal-Ġewż	Parroċċa Floriana	

Referenzi:

www.stuffless.com

Għal iktar dettalji fuq il-Koppin li kienu responsabbli minn dan il-proġett ta' l-istatwa lura fl-1948-49 ara l-artiklu ta' Christopher Farrugia – L-istatwa artistika tal-Patrun San Leonardu pp.23-25, fl-Għaqda Mużikali San Leonardu, Hal Kirkop, Festa 2000.